



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ

លេខ : ១៩៩/២២ គ.ប/ប.ក.ប.ស.ស

ប្រកាស
ស្តីពី

បែបបទ និងនីតិវិធីនៃការផ្តល់វិភាជន៍មូលដ្ឋាននៃបែបបទសន្តិសុខសង្គមផ្នែកប្រាក់សោធន
សម្រាប់មុខងារទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ

រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០១០៥/០០៣ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងការងារនិងបណ្តុះបណ្តាលវិជ្ជាជីវៈ
- បានឃើញព្រះរាជក្រមលេខ នស/រកម/១១១៩/០១៨ ចុះថ្ងៃទី២ ខែវិច្ឆិកា ឆ្នាំ២០១៩ ដែលប្រកាសឱ្យប្រើច្បាប់ស្តីពីរបបសន្តិសុខសង្គម
- បានឃើញព្រះរាជក្រឹត្យលេខ នស/រកត/០៦១៧/៤៨៨ ចុះថ្ងៃទី១៥ ខែមិថុនា ឆ្នាំ២០១៧ ស្តីពីការបង្កើតក្រុមប្រឹក្សាជាតិគាំពារសង្គម
- បានឃើញព្រះរាជក្រឹត្យលេខ នស/រកត/០៥២០/៥៨២ ចុះថ្ងៃទី៣០ ខែឧសភា ឆ្នាំ២០២០ ស្តីពីការបង្កើតបេឡាជាតិសន្តិសុខសង្គមជាគ្រឹះស្ថានសាធារណៈរដ្ឋបាល
- បានឃើញអនុក្រឹត្យលេខ២៨៣ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០១៤ ស្តីពីការរៀបចំនិងការប្រព្រឹត្តទៅនៃក្រសួងការងារនិងបណ្តុះបណ្តាលវិជ្ជាជីវៈ
- បានឃើញអនុក្រឹត្យលេខ៤៣ អនក្រ.បក ចុះថ្ងៃទី២៨ ខែកុម្ភៈ ឆ្នាំ២០២២ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ១៩៦ អនក្រ.បក ចុះថ្ងៃទី៣០ ខែវិច្ឆិកា ឆ្នាំ២០២០ ស្តីពីការរៀបចំនិងការប្រព្រឹត្តទៅរបស់បេឡាជាតិសន្តិសុខសង្គម (ប.ស.ស.)

- បានឃើញអនុក្រឹត្យលេខ៣២ អនក្រ.បក ចុះថ្ងៃទី៤ ខែមីនា ឆ្នាំ២០២១ ស្តីពីរបបសន្តិសុខសង្គមផ្នែកប្រាក់សោធនសម្រាប់បុគ្គលទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ
- យោងតាមសំណើរបស់ក្រុមប្រឹក្សាភិបាលនៃបេឡាជាតិសន្តិសុខសង្គម

សម្រេច
ជំពូកទី១
បទប្បញ្ញត្តិទូទៅ

ប្រការ១ ..

ប្រកាសនេះមានគោលបំណងកំណត់បែបបទ និងនីតិវិធីនៃការផ្តល់វិភាជន៍បូជាសពនៃរបបសន្តិសុខសង្គមផ្នែកប្រាក់សោធនសម្រាប់បុគ្គលទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ ដើម្បីធានាបាននូវប្រសិទ្ធភាព និងប្រសិទ្ធផលនៃការអនុវត្តរបបសន្តិសុខសង្គម។

ប្រការ២ ..

ប្រកាសនេះមានវិសាលភាពអនុវត្តចំពោះវិភាជន៍បូជាសពនៃរបបសន្តិសុខសង្គមផ្នែកប្រាក់សោធនសម្រាប់បុគ្គលទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ។ វិភាជន៍បូជាសពគិតទាំងអ្នកដែលជាសមាជិក **ប.ស.ស.** ទាំងសមាជិកជាកាតព្វកិច្ច និងសមាជិកស្ម័គ្រចិត្ត។

ប្រការ៣ ..

វាក្យសព្ទបច្ចេកទេសសំខាន់ៗដែលប្រើក្នុងប្រកាសនេះមានកំណត់និយមន័យដូចខាងក្រោម៖

- **សិទ្ធិវន្តនៃវិភាជន៍បូជាសព** សំដៅដល់បុគ្គលដែលមានសិទ្ធិទទួលបានវិភាជន៍បូជាសពមានជាអាទិ៍សិទ្ធិវន្តនៃសោធនឧត្តរជីវី ឬអ្នកចាត់ចែងបូជាសព។
- **សោធនិកជរាភាព** សំដៅដល់បុគ្គលដែលបានបំពេញលក្ខខណ្ឌទទួលបានប្រាក់សោធនជរាភាព។
- **សោធនិកទុព្វលភាព** សំដៅដល់បុគ្គលដែលបានបំពេញលក្ខខណ្ឌទទួលបានប្រាក់សោធនទុព្វលភាព។
- **វិភាជន៍បូជាសព** សំដៅដល់ប្រាក់ឧបត្ថម្ភសម្រាប់ការចាត់ចែងបូជាសពសោធនិកជរាភាព ឬសោធនិកទុព្វលភាព។

ជំពូកទី២
ការផ្តល់វិភាជន៍បូជាសព

ប្រការ៤ ..

វិភាជន៍បូជាសពផ្នែកប្រាក់សោធន ត្រូវកំណត់ស្មើនឹង៥(ប្រាំ)ខែនៃប្រាក់សោធនចុងក្រោយរបស់សាមីខ្លួន។ វិភាជន៍បូជាសពនៃសោធនិកជរាភាព ឬសោធនិកទុព្វលភាព ត្រូវកំណត់អប្បបរមាស្មើនឹង ២,០០០,០០០ (ពីរលាន)រៀល។



ប្រការ៥ ..

សិទ្ធិវន្តនៃវិភាជន៍បូជាសពត្រូវបំពេញទម្រង់ទាមទារ “តាវកាលិកផ្នែកប្រាក់សោធន” និងភ្ជាប់ជាមួយនូវសេចក្តីចម្លងសំបុត្រមរណភាព ឬឯកសារផ្សេងៗដែលទទួលស្គាល់ដោយ **ប.ស.ស.។**

ទម្រង់នៃការទាមទារ “តាវកាលិកផ្នែកប្រាក់សោធន” ត្រូវកំណត់ដោយអគ្គនាយក **ប.ស.ស.។**

សិទ្ធិវន្តនៃវិភាជន៍បូជាសពដែលចាត់ចែងបូជាសពរបស់សោធនិកជរាភាព ឬសោធនិកទុព្វលភាពត្រូវបំពេញទម្រង់ទាមទារវិភាជន៍បូជាសពក្នុងអំឡុងពេល៣(បី)ខែបន្ទាប់ពីកាលបរិច្ឆេទទទួលមរណភាពរបស់សោធនិក។

ប្រការ៦ ..

សិទ្ធិវន្តនៃវិភាជន៍បូជាសព ឬអ្នកចាត់ចែងបូជាសព ត្រូវជូនដំណឹងមក **ប.ស.ស.** ក្នុងរយៈពេលយ៉ាងយូរ ២(ពីរ)សប្តាហ៍គិតចាប់ពីកាលបរិច្ឆេទនៃសោធនិកជរាភាព ឬសោធនិកទុព្វលភាពទទួលមរណភាព។


វិភាជន៍បូជាសពដែលត្រូវផ្តល់ជូនដល់សិទ្ធិវន្តនៃសោធនិកខត្តរជីវី ត្រូវទូទាត់ជាមួយតាវកាលិកសោធនជរាភាព ឬសោធនិកទុព្វលភាពដែលបានបើកឱ្យដល់សាមីជនក្រោយទទួលមរណភាព។

**ជំពូកទី៣
អវសានប្បញ្ញត្តិ**

ប្រការ៧ ..

នាយកខុទ្ទកាល័យ អគ្គនាយកនៃអគ្គនាយកដ្ឋានរដ្ឋបាលនិងហិរញ្ញវត្ថុ អគ្គនាយកបេឡាជាតិសន្តិសុខសង្គម និងប្រធានគ្រប់អង្គភាពពាក់ព័ន្ធនៃក្រសួងការងារនិងបណ្តុះបណ្តាលវិជ្ជាជីវៈ ត្រូវទទួលបន្ទុកអនុវត្តប្រកាសនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃ សៅរ៍ ១២ ខែ សីហា ឆ្នាំខាល ចត្វាស័ក ព.ស.២៥៦៦
ធ្វើនៅរាជធានីភ្នំពេញ ថ្ងៃទី ៥ ខែ កក្កដា ឆ្នាំ២០២២


រដ្ឋមន្ត្រី 
អ៊ិត សំហេង

កន្លែងទទួល:

- ទីស្តីការគណៈរដ្ឋមន្ត្រី
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- ក្រសួង ស្ថាប័នពាក់ព័ន្ធ
- ដូចប្រការ៧ “ដើម្បីអនុវត្ត”
- រាជកិច្ច
- ឯកសារ កាលប្បវត្តិ



តារាងការបង្កើតប្រាក់សាច់

១. □ សោធនជរាភាព ២. □ ប្រាក់សោធនតាមប្រព័ន្ធហិរញ្ញប្បទានពេញលេញ ៣. □ សោធនទុព្វលភាព ៤. □ វិភាជន៍ជរាភាព
 ៥. □ វិភាជន៍បូជាសព ៦. □ សោធនឧត្តរជីវី ៧. □ ប្រាក់ដែលសន្តតិជនត្រូវទទួលបានតាមប្រព័ន្ធហិរញ្ញប្បទានពេញលេញក្រោយ
 ពេលមរណភាពរបស់សមាជិក ឬសោធនិក

ក.ព័ត៌មានទូទៅរបស់សមាជិក

១. លេខអត្តសញ្ញាណសមាជិក **ប.ស.ស.** □ □ □ □ □ □ □ □ □ □ □ □ □ □ □ □
 ២. គោត្តនាម និងនាម:.....អក្សរឡាតាំង.....ភេទ.....
 ៣. លេខអត្តសញ្ញាណប័ណ្ណសញ្ជាតិខ្មែរ ឬលិខិតឆ្លងដែន:.....ថ្ងៃខែឆ្នាំកំណើត: ថ្ងៃទី.....ខែ.....ឆ្នាំ.....
 ៤. ស្ថានភាពផ្ទាល់ខ្លួន: □ នៅលើ □ រៀបការ □ មេម៉ាយ □ ពោះម៉ាយ លេខទូរស័ព្ទ.....
 ៥. អាសយដ្ឋានបច្ចុប្បន្ន: ផ្ទះលេខ.....ផ្លូវ.....ភូមិ.....ឃុំ/សង្កាត់.....
 ក្រុង/ស្រុក/ខណ្ឌ.....រាជធានី/ខេត្ត.....លេខទូរស័ព្ទទំនាក់ទំនងក្នុងស្ថានភាព
 ចាំបាច់:.....

ខ.ព័ត៌មានអ្នកតំណាង

១. គោត្តនាម និងនាម:.....អក្សរឡាតាំង.....ភេទ.....
 ២. លេខអត្តសញ្ញាណប័ណ្ណសញ្ជាតិខ្មែរ ឬលិខិតឆ្លងដែន:.....លេខទូរស័ព្ទ.....

គ.ឯកសារថតបង្អួចដែលត្រូវតភ្ជាប់

ល.រ	បរិយាយ	ឯកសារដែលត្រូវថតបង្អួចតភ្ជាប់មកជាមួយ
១	សោធនជរាភាព	☐ អត្តសញ្ញាណប័ណ្ណ ឬលិខិតឆ្លងដែន និងប័ណ្ណសមាជិក ប.ស.ស. ☐ សេចក្តីថ្លែងសំបុត្រអាពាហ៍ពិពាហ៍របស់ប្តីឬប្រពន្ធ និងសំបុត្រកំណើតកូន
២	ប្រាក់សោធនតាមប្រព័ន្ធហិរញ្ញប្បទានពេញលេញ	☐ អត្តសញ្ញាណប័ណ្ណ ឬលិខិតឆ្លងដែន និងប័ណ្ណសមាជិក ប.ស.ស. ☐ សេចក្តីថ្លែងសំបុត្រអាពាហ៍ពិពាហ៍របស់ប្តីឬប្រពន្ធ និងសំបុត្រកំណើតកូន
៣	សោធនទុព្វលភាព	☐ អត្តសញ្ញាណប័ណ្ណ ឬលិខិតឆ្លងដែន និងប័ណ្ណសមាជិក ប.ស.ស. ☐ សេចក្តីថ្លែងសំបុត្រអាពាហ៍ពិពាហ៍របស់ប្តីឬប្រពន្ធ និងសំបុត្រកំណើតកូន ☐ ឯកសារវេជ្ជសាស្ត្រផ្សេងៗតាមការចាំបាច់
៤	វិភាជន៍ជរាភាព	☐ អត្តសញ្ញាណប័ណ្ណ ឬលិខិតឆ្លងដែន និងប័ណ្ណសមាជិក ប.ស.ស.
៥	វិភាជន៍បូជាសព	☐ អត្តសញ្ញាណប័ណ្ណ ឬលិខិតឆ្លងដែន និងប័ណ្ណសមាជិក ប.ស.ស. ☐ សេចក្តីថ្លែងសំបុត្រមរណភាព ☐ អត្តសញ្ញាណប័ណ្ណ ឬលិខិតឆ្លងដែនរបស់អ្នកតំណាង
៦	សោធនឧត្តរជីវី	☐ សេចក្តីថ្លែងសំបុត្រអាពាហ៍ពិពាហ៍របស់ប្តីឬប្រពន្ធ និងសំបុត្រកំណើតកូន ☐ អត្តសញ្ញាណប័ណ្ណរបស់ប្តីឬប្រពន្ធ
៧	ប្រាក់ដែលសន្តតិជនត្រូវទទួលបានតាមប្រព័ន្ធហិរញ្ញប្បទានពេញលេញក្រោយពេលមរណភាពរបស់សមាជិក ឬសោធនិក	☐ អត្តសញ្ញាណប័ណ្ណ ឬលិខិតឆ្លងដែនរបស់សន្តតិជន
៨	លេខគណនីសមាជិក ឬ អ្នកតំណាង:.....	

រាល់ព័ត៌មានដែលបានអះអាងខាងលើ គឺជាព័ត៌មានត្រឹមត្រូវ។ ក្នុងករណីព័ត៌មានមិនត្រឹមត្រូវ ខ្ញុំនឹងទទួលខុសត្រូវចំពោះមុខច្បាប់ជាធរមាន ។

សម្រាប់មន្ត្រី ប.ស.ស.

ឈ្មោះ:.....

ថ្ងៃ.....ខែ.....ឆ្នាំ.....ព.ស.....

ធ្វើនៅ.....ថ្ងៃទី.....ខែ.....ឆ្នាំ២០.....

ទទួលឯកសារថ្ងៃទី.....ខែ.....ឆ្នាំ២០.....

ស្នាមមេដៃសាមីជន ឬអ្នកតំណាង

ហត្ថលេខា

QR Code (លេខទាមទារ.....)

